

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಮಂತ್ರಮಹಾರ್ಣವೇ ಪೂರ್ವಖಂಡೇ ನವಮತರಂಗೇ ಶ್ರೀರಾಮಕೃತಂ

॥ ಶ್ರೀಹನುಮತ್ಸಹಸ್ರನಾಮಸ್ತೋತ್ರಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಹನುಮತ್ಸಹಸ್ರನಾಮಸ್ತೋತ್ರಂ ||

ಋಷಯ ಊಚುಃ

ಋಷೇ ಲೋಹಗಿರಿಂ ಪ್ರಾಪ್ತಃ ಸೀತಾವಿರಹಕಾತರಃ |

ಭಗವಾನ್ ಕಿಂ ವ್ಯಥಾದ್ರಾಮಸ್ತತ್ಸರ್ವಂ ಬ್ರೂಹಿ ಸತ್ವರಂ || 1 ||

ವಾಲ್ಮೀಕಿರುವಾಚ

ಮಾಯಾಮಾನುಷದೇಹೋಽಯಂ ದದರ್ಶಾಗ್ರೇ ಕಪೀಶ್ವರಂ |

ಹನುಮಂತಂ ಜಗತ್ಸಾವಿಮೀ ಬಾಲಾರ್ಕಸಮತೇಜಸಂ || 2 ||

ಸ ಸತ್ವರಂ ಸಮಾಗಮ್ಯ ಸಾಷ್ಟಾಂಗಂ ಪ್ರಣಿಪತ್ಯ ಚ |

ಕೃತಾಂಜಲಿಪುಟೋ ಭೂತ್ವಾ ಹನುಮಾನ್ ರಾಮಮಬ್ರವೀತ್ || 3 ||

ಹನುಮಾನುವಾಚ

ಧನ್ಯೋಽಸ್ಮಿ ಕೃತಕೃತ್ಯೋಽಸ್ಮಿ ದೃಷ್ಟ್ವಾ ತ್ವತ್ಪಾದಪಂಕಜಂ |

ಯೋಗಿನಾಮಪ್ಯಗಮ್ಯಂ ಚ ಸಂಸಾರಭಯನಾಶನಂ || 4 ||

ಪುರುಷೋತ್ತಮ ದೇವೇಶ ಕರ್ತವ್ಯಂ ತನ್ನಿವೇದ್ಯತಾಂ |

ಶ್ರೀರಾಮ ಉವಾಚ

ಜನಸ್ಥಾನಂ ಕಪಿಶ್ರೇಷ್ಠ ಕೋಽಪ್ಯಾಗತ್ಯ ವಿದೇಹಜಾಂ || 5 ||

ಹೃತವಾನ್ ವಿಪ್ರಸಂವೇಶೋ ಮಾರೀಚಾನುಗತೇ ಮಯಿ |

ಗವೇಷ್ಯ ಸಾಂಪ್ರತಂ ವೀರ ಜಾನಕೀಹರಣೇ ಪರಃ || 6 ||

ತ್ವಯಾಗಮ್ಯೋ ನ ಕೋ ದೇಶಸ್ತ್ವಂ ಚ ಜ್ಞಾನವತಾಂ ವರಃ |

ಸಪ್ತಕೋಟಿಮಹಾಮಂತ್ರಮಂತ್ರಿತಾವಯವಃ ಪ್ರಭುಃ || 7 ||

ಋಷಯ ಊಚುಃ

ಕೋ ಮಂತ್ರಃ ಕಿಂ ಚ ತದ್ಧ್ಯಾನಂ ತನ್ನೋ ಬ್ರೂಹಿ ಯಥಾರ್ಥತಃ |
ಕಥಾಸುಧಾರಸಂ ಪೀತ್ವಾ ನ ತೃಪ್ಯಾಮಃ ಪರಂತಪ || 8 ||

ವಾಲ್ಮೀಕಿರುವಾಚ

ಮಂತ್ರಂ ಹನುಮತೋ ವಿದ್ಧಿ ಭುಕ್ತಿಮುಕ್ತಿಪ್ರದಾಯಕಂ |
ಮಹಾರಿಷ್ಯಮಹಾಪಾಪಮಹಾದುಃಖನಿವಾರಣಂ || 9 ||

ಅನ್ಯಂ ಹನುಮತೋ ಮಂತ್ರಂ ಸಹಸ್ರನಾಮಸಂಜ್ಞಿತಂ |
ಜಾನಂತು ಋಷಯಃ ಸರ್ವೇ ಮಹಾದುರಿತನಾಶನಂ || 10 ||

ಯಸ್ಯ ಸಂಸ್ಮರಣಾತ್ ಸೀತಾಂ ಲಬ್ಧ್ವಾ ರಾಜ್ಯಮಕಂಟಕಂ |
ವಿಭೀಷಣಾಯ ಚ ದದಾವಾತ್ಮಾನಂ ಲಬ್ಧ್ವಾನ್ ಯಥಾ || 11 ||

ಋಷಯ ಊಚುಃ

ಸಹಸ್ರನಾಮಸನ್ಮಂತ್ರಂ ದುಃಖಾದ್ಯೌಘನಿವಾರಣಂ |
ವಾಲ್ಮೀಕೇ ಬ್ರೂಹಿ ನಸ್ತೂರ್ಣಂ ಶುಶ್ರೂಷಾಮಃ ಕಥಾಂ ಪರಾಂ || 12 ||

ವಾಲ್ಮೀಕಿರುವಾಚ

ಶೃಣ್ವಂತು ಋಷಯಃ ಸರ್ವೇ ಸಹಸ್ರನಾಮಕಂ ಸ್ತವಂ |
ಸ್ತವಾನಾಮುತ್ತಮಂ ದಿವ್ಯಂ ಸರ್ವಾರ್ಥಸ್ಯ ಪ್ರಕಾಶಕಂ || 13 ||

ಅಸ್ಯ ಶ್ರೀಹನುಮತ್ಸಹಸ್ರನಾಮಸ್ತೋತ್ರಮಹಾಮಂತ್ರಸ್ಯ |
ಶ್ರೀರಾಮಚಂದ್ರೋಭಗವಾನ್ ಋಷಿಃ - ಶಿರಸಿ |
ಅನುಷ್ಠುಪ್ಪಂದಃ - ಮುಖೇ |
ಹನುಮಾನ್ ಪರಮಾತ್ಮಾ ದೇವತಾ - ಹೃದಯೇ |
ಓಂ ಹ್ರೀಂ ಶ್ರೀಂ ಹ್ರಾಂ ಹ್ರೌಂ ಬೀಜಂ - ಗುಹ್ಯೇ |
ಶ್ರೀರಿತಿ ಶಕ್ತಿಃ - ಪಾದಯೋಃ |
ಲಂಕಾವಿದ್ವಂಸನಾಯೇತಿ ಕವಚಂ |

ಕಿಲಿ ಕಿಲಿ ಭೂ ಭೂ ಕಾರಿಣ ಇತಿ ಕಿಲಕಂ |
ಮಮ ಸರ್ವಾರಿಷ್ಟನಿವಾರಣಾರ್ಥೇ ಜಪೇ ವಿನಿಯೋಗಃ ||

ಓಂ ಐಂ ಹ್ರೀಂ ಶ್ರೀಂ ಹನುಮತೇ ರಾಮದೂತಾಯ ಅಂಗುಷ್ಠಾಭ್ಯಾಂ ನಮಃ |
ಓಂ ಲಂಕಾವಿದ್ವಂಸನಾಯ ತರ್ಜನೀಭ್ಯಾಂ ನಮಃ |
ಓಂ ಅಂಜನಾಗರ್ಭಸಂಭೂತಾಯ ಮಧ್ಯಮಾಭ್ಯಾಂ ನಮಃ |
ಓಂ ಶಾಕಿನೀಡಾಕಿನೀವಿದ್ವಂಸನಾಯ ಅನಾಮಿಕಾಭ್ಯಾಂ ನಮಃ |
ಓಂ ಕಿಲಿ ಕಿಲಿ ಭೂ ಭೂ ಕಾರಿಣೇ ಭೀಷಣಾಯ
ಹನುಮತೇ ದೇವಾಯ ಕನಿಷ್ಠಿಕಾಭ್ಯಾಂ ನಮಃ |
ಓಂ ಐಂ ಹ್ರೀಂ ಶ್ರೀಂ ಹ್ರಾಂ ಹ್ರೀಂ ಹ್ರೂಂ ಹ್ರೈಂ ಹ್ರೌಂ
ಕರತಲಕರಪೃಷ್ಠಾಭ್ಯಾಂ ನಮಃ |
ಏವಂ ಹೃದಯಾದಿನ್ಯಾಸಃ |
ಭೂರ್ಭುವಃ ಸುವರೋಮಿತಿ ದಿಗ್ಬಂಧಃ ||

ಧ್ಯಾನಂ

ಸ್ಥಾಟಿಕಾಭಂ ಸ್ವರ್ಣಕಾಂತಿಂ ದ್ವಿಭುಜಂ ಚ ಕೃತಾಂಜಲಿಂ |
ಕುಂಡಲದ್ವಯಸಂಶೋಭಿಮುಖಾಂಭೋಜಂ ಹರಿಂ ಭಜೇತ್ ||

ಪ್ರತಪ್ತಸ್ವರ್ಣವರ್ಣಾಭಂ ಸಂರಕ್ತಾರುಣಲೋಚನಂ |
ಸುಗ್ರೀವಾದಿಯುತಂ ಧ್ಯಾಯೇತ್ ಪೀತಾಂಬರಸಮಾವೃತಂ ||

ಗೋಷ್ಪದೀಕೃತವಾರಾಶಿಂ ಪುಚ್ಛಮಸ್ತಕಮೀಶ್ವರಂ |
ಜ್ಞಾನಮುದ್ರಾಂ ಚ ಬಿಭ್ರಾಣಂ ಸರ್ವಾಲಂಕಾರಭೂಷಿತಂ ||

ಉದ್ಯದಾದಿತ್ಯಸಂಕಾಶಮುದಾರಭುಜವಿಕ್ರಮಂ |
ಕಂದರ್ಪಕೋಟಿಲಾವಣ್ಯಂ ಸರ್ವವಿದ್ಯಾವಿಶಾರದಂ ||

ಶ್ರೀರಾಮಹೃದಯಾನಂದಂ ಭಕ್ತಕಲ್ಪಮಹೀರುಹಂ |
ಅಭಯಂ ವರದಂ ದೋರ್ಭ್ಯಾಂ ಕಲಯೇ ಮಾರುತಾತ್ಮಜಂ ||

ಅಥ ಸ್ತೋತ್ರಂ

ಶ್ರೀರಾಮಚಂದ್ರ ಉವಾಚ
ಹನುಮಾನ್ ಶ್ರೀಪ್ರದೋ ವಾಯುಪುತ್ರೋ ರುದ್ರೋಽನಘೋಽಜರಃ |
ಅಮೃತ್ಯುರ್ವೀರವೀರಶ್ಚ ಗ್ರಾಮಾವಾಸೋ ಜನಾಶ್ರಯಃ || 1 ||

ಧನದೋ ನಿರ್ಗುಣಃ ಶೂರೋ ವೀರೋ ನಿಧಿಪತಿರ್ಮುನಿಃ |
ಪಿಂಗಾಕ್ಷೋ ವರದೋ ವಾಗ್ಮೀ ಸೀತಾಶೋಕವಿನಾಶಕಃ || 2 ||

ಶಿವಃ ಶರ್ವಃ ಪರೋಽವ್ಯಕ್ತೋ ವ್ಯಕ್ತಾವ್ಯಕ್ತೋ ಧರಾಧರಃ |
ಪಿಂಗಕೇಶಃ ಪಿಂಗರೋಮಾ ಶ್ರುತಿಗಮ್ಯಃ ಸನಾತನಃ || 3 ||

ಅನಾದಿಭಗವಾನ್ ದೇವೋ ವಿಶ್ವಹೇತುರ್ಜನಾಶ್ರಯಃ |
ಆರೋಗ್ಯಕರ್ತಾ ವಿಶ್ವೇಶೋ ವಿಶ್ವನಾಥೋ ಹರೀಶ್ವರಃ || 4 ||

ಭರ್ಗೋ ರಾಮೋ ರಾಮಭಕ್ತಃ ಕಲ್ಯಾಣಃ ಪ್ರಕೃತಿಸ್ಥಿರಃ |
ವಿಶ್ವಂಭರೋ ವಿಶ್ವಮೂರ್ತಿರ್ವಿಶ್ವಾಕಾರಶ್ಚ ವಿಶ್ವಪಃ || 5 ||

ವಿಶ್ವಾತ್ಮಾ ವಿಶ್ವಸೇವ್ಯೋಽಥ ವಿಶ್ವೋ ವಿಶ್ವಹರೋ ರವಿಃ |
ವಿಶ್ವಚೇಷ್ಟೋ ವಿಶ್ವಗಮ್ಯೋ ವಿಶ್ವಧೈಯಃ ಕಲಾಧರಃ || 6 ||

ಪ್ಲವಂಗಮಃ ಕಪಿಶ್ರೇಷ್ಠೋ ಜ್ಯೇಷ್ಠೋ ವಿದ್ಯಾವನೇಚರಃ |
ಬಾಲೋ ವೃದ್ಧೋ ಯುವಾ ತತ್ತ್ವಂ ತತ್ತ್ವಗಮ್ಯಃ ಸಖಾ ಹ್ಯಜಃ || 7 ||

ಅಂಜನಾಸೂನುರವ್ಯಗ್ರೋ ಗ್ರಾಮಶಾಂತೋ ಧರಾಧರಃ |
ಭೂರ್ಭುವಸ್ವರ್ಮಹರ್ಲೋಕೋ ಜನೋಲೋಕಸ್ತಪೋಽವ್ಯಯಃ || 8 ||

ಸತ್ಯಮೋಂಕಾರಗಮ್ಯಶ್ಚ ಪ್ರಣವೋ ವ್ಯಾಪಕೋಽಮಲಃ |
ಶಿವೋ ಧರ್ಮಪ್ರತಿಷ್ಠಾತಾ ರಾಮೇಷ್ಟಃ ಫಲುನಪ್ರಿಯಃ || 9 ||

ಗೋಷ್ಪದೀಕೃತವಾರಾಶಿಃ ಪೂರ್ಣಕಾಮೋ ಧರಾಪತಿಃ |
ರಕ್ಷೋಘ್ನಃ ಪುಂಡರೀಕಾಕ್ಷಃ ಶರಣಾಗತವತ್ಸಲಃ || 10 ||

ಜಾನಕೀಪ್ರಾಣದಾತಾ ಚ ರಕ್ಷಃ ಪ್ರಾಣಾಪಹಾರಕಃ |
ಪೂರ್ಣಸತ್ತ್ವಃ ಪೀತವಾಸಾಃ ದಿವಾಕರಸಮಪ್ರಭಃ || 11 ||

ದ್ರೋಣಹರ್ತಾ ಶಕ್ತಿನೇತಾ ಶಕ್ತಿರಾಕ್ಷಸಮಾರಕಃ |
ರಕ್ಷೋಘ್ನೋ ರಾಮದೂತಶ್ಚ ಶಾಕಿನೀಜೀವಹಾರಕಃ || 12 ||

ಭುಭುಕ್ಕಾರಹತಾರಾತಿಗರ್ವಃ ಪರ್ವತಭೇದನಃ |
ಹೇತುಮಾನ್ ಪ್ರಾಂಶುಬೀಜಂ ಚ ವಿಶ್ವಭರ್ತಾ ಜಗದ್ಗುರುಃ || 13 ||

ಜಗತ್ತಾತಾ ಜಗನ್ನಾಥೋ ಜಗದೀಶೋ ಜನೇಶ್ವರಃ |
ಜಗತ್ಪಿತಾ ಹರಿಃ ಶ್ರೀಶೋ ಗರುಡಸ್ಮಯಭಂಜನಃ || 14 ||

ಪಾರ್ಥದ್ವಜೋ ವಾಯುಪುತ್ರೋಽಮಿತಪುಚ್ಛೋಽಮಿತಪ್ರಭಃ |
ಬ್ರಹ್ಮಪುಚ್ಛಃ ಪರಬ್ರಹ್ಮಾಪುಚ್ಛೋ ರಾಮೇಷ್ವ ಏವ ಚ || 15 ||

ಸುಗ್ರೀವಾದಿಯುತೋ ಜ್ಞಾನೀ ವಾನರೋ ವಾನರೇಶ್ವರಃ |
ಕಲ್ಪಸ್ಥಾಯೀ ಚಿರಂಜೀವೀ ಪ್ರಸನ್ನಶ್ಚ ಸದಾಶಿವಃ || 16 ||

ಸನ್ನತಿಃ ಸದ್ಗತಿರ್ಭುಕ್ತಿಮುಕ್ತಿದಃ ಕೀರ್ತಿದಾಯಕಃ |
ಕೀರ್ತಿಃ ಕೀರ್ತಿಪ್ರದಶ್ಚೈವ ಸಮುದ್ರಃ ಶ್ರೀಪ್ರದಃ ಶಿವಃ || 17 ||

ಉದಧಿಕ್ರಮಣೋ ದೇವಃ ಸಂಸಾರಭಯನಾಶನಃ |
ವಾರ್ಧಿಬಂಧನಕೃದ್ ವಿಶ್ವಜೇತಾ ವಿಶ್ವಪ್ರತಿಷ್ಠಿತಃ || 18 ||

ಲಂಕಾರಿಃ ಕಾಲಪುರುಷೋ ಲಂಕೇಶಗೃಹಭಂಜನಃ |
ಭೂತಾವಾಸೋ ವಾಸುದೇವೋ ವಸುಸ್ತ್ರಿಭುವನೇಶ್ವರಃ || 19 ||

ಶ್ರೀರಾಮದೂತಃ ಕೃಷ್ಣಶ್ಚ ಲಂಕಾಪ್ರಾಸಾದಭಂಜಕಃ |
ಕೃಷ್ಣಃ ಕೃಷ್ಣಸ್ತುತಃ ಶಾಂತಃ ಶಾಂತಿದೋ ವಿಶ್ವಪಾವನಃ || 20 ||

ವಿಶ್ವಭೋಕ್ತಾ ಚ ಮಾರೀಘ್ನಃ ಬ್ರಹ್ಮಚಾರೀ ಜಿತೇಂದ್ರಿಯಃ |
ಊರ್ಧ್ವಗೋ ಲಾಂಗುಲೀ ಮಾಲೀ ಲಾಂಗೂಲಹತರಾಕ್ಷಸಃ || 21 ||

ಸಮೀರತನುಜೋ ವೀರೋ ವೀರಮಾರೋ ಜಯಪ್ರದಃ |
ಜಗನ್ಮಂಗಲದಃ ಪುಣ್ಯಃ ಪುಣ್ಯಶ್ರವಣಕೀರ್ತನಃ || 22 ||

ಪುಣ್ಯಕೀರ್ತಿಃ ಪುಣ್ಯಗತಿರ್ಜಗತ್ಪಾವನಪಾವನಃ |
ದೇವೇಶೋ ಜಿತರೋಧಶ್ಚ ರಾಮಭಕ್ತಿವಿಧಾಯಕಃ || 23 ||

ಧ್ಯಾತಾ ಧ್ಯೇಯೋ ನಭಸ್ಸಾಕ್ಷೀ ಚೇತಶ್ಚೈತನ್ಯವಿಗ್ರಹಃ |
ಜ್ಞಾನದಃ ಪ್ರಾಣದಃ ಪ್ರಾಣೋ ಜಗತ್ಪ್ರಾಣಃ ಸಮೀರಣಃ || 24 ||

ವಿಭೀಷಣಪ್ರಿಯಃ ಶೂರಃ ಪಿಪ್ಪಲಾಶ್ರಯಸಿದ್ಧಿದಃ |
ಸುಹೃತ್ಸಿದ್ಧಾಶ್ರಯಃ ಕಾಲಃ ಕಾಲಭಕ್ಷಕಭರ್ಜಿತಃ || 25 ||

ಲಂಕೇಶನಿಧನಸ್ಥಾಯೀ ಲಂಕಾದಾಹಕ ಈಶ್ವರಃ |
ಚಂದ್ರಸೂರ್ಯಾಗ್ನಿನೇತ್ರಶ್ಚ ಕಾಲಾಗ್ನಿಃ ಪ್ರಲಯಾಂತಕಃ || 26 ||

ಕಪಿಲಃ ಕಪಿಶಃ ಪುಣ್ಯರಾಶಿದ್ವಾರದಶರಾಶಿಗಃ |
ಸರ್ವಾಶ್ರಯೋಽಪ್ರಮೇಯಾತ್ಮಾ ರೇವತ್ಯಾದಿದಿವಾಕರಃ || 27 ||

ಲಕ್ಷ್ಮಣಪ್ರಾಣದಾತಾ ಚ ಸೀತಾಜೀವನಹೇತುಕಃ |
ರಾಮಧ್ಯೇಯೋ ಹೃಷೀಕೇಶೋ ವಿಷ್ಣುಭಕ್ತೋ ಜಟೀ ಬಲೀ || 28 ||

ದೇವಾರಿದರ್ಪಹಾ ಹೋತಾ ಕರ್ತಾ ಹರ್ತಾ ಜಗತ್ಪ್ರಭುಃ |
ನಗರಗ್ರಾಮಪಾಲಶ್ಚ ಶುದ್ಧೋ ಬುದ್ಧೋ ನಿರಂತರಃ || 29 ||

ನಿರಂಜನೋ ನಿರ್ವಿಕಲ್ಪೋ ಗುಣಾತೀತೋ ಭಯಂಕರಃ |
ಹನುಮಾಂಶ್ಚ ದುರಾರಾಧ್ಯಸ್ತಪಃ ಸಾಧ್ಯೋಽಮರೇಶ್ವರಃ || 30 ||

ಜಾನಕೀಘನಶೋಕೋತ್ಥತಾಪಹರ್ತಾ ಪರಾತ್ಪರಃ |
ವಾಙ್ಮಯಃ ಸದಸದ್ರೂಪಃ ಕಾರಣಂ ಪ್ರಕೃತೇಃ ಪರಃ || 31 ||

ಭಾಗ್ಯದೋ ನಿರ್ಮಲೋ ನೇತಾ ಪುಚ್ಛಲಂಕಾವಿದಾಹಕಃ |
ಪುಚ್ಛಬದ್ಧಯಾತುಧಾನೋ ಯಾತುಧಾನರಿಪುಪ್ರಿಯಃ || 32 ||

ಛಾಯಾಪಹಾರೀ ಭೂತೇಶೋ ಲೋಕೇಶಃ ಸದ್ಗತಿಪ್ರದಃ |
ಪ್ಲವಂಗಮೇಶ್ವರಃ ಕ್ರೋಧಃ ಕ್ರೋಧಸಂರಕ್ತಲೋಚನಃ || 33 ||

ಕ್ರೋಧಹರ್ತಾ ತಾಪಹರ್ತಾ ಭಕ್ತಾಭಯವರಪ್ರದಃ |
ಭಕ್ತಾನುಕಂಪೀ ವಿಶ್ವೇಶಃ ಪುರುಹೂತಃ ಪುರಂದರಃ || 34 ||

ಅಗ್ನಿವಿಭಾವಸುಭಾಸ್ವಾನ್ ಯಮೋ ನಿರ್ಋತಿರೇವ ಚ |
ವರುಣೋ ವಾಯುಗತಿಮಾನ್ ವಾಯುಃ ಕೌಬೇರ ಈಶ್ವರಃ || 35 ||

ರವಿಶ್ಚಂದ್ರಃ ಕುಜಃ ಸೌಮ್ಯೋ ಗುರುಃ ಕಾವ್ಯಃ ಶನೈಶ್ಚರಃ |
ರಾಹುಃ ಕೇತುರ್ಮರುದ್ಧೋತಾ ಧಾತಾ ಹರ್ತಾ ಸಮೀರಜಃ || 36 ||

ಮಶಕೀಕೃತದೇವಾರಿಃ ದೈತ್ಯಾರಿರ್ಮಧುಸೂದನಃ |
ಕಾಮಃ ಕಪಿಃ ಕಾಮಪಾಲಃ ಕಪಿಲೋ ವಿಶ್ವಜೀವನಃ || 37 ||

ಭಾಗೀರಥೀಪದಾಂಭೋಜಃ ಸೇತುಬಂಧವಿಶಾರದಃ |
ಸ್ವಾಹಾ ಸ್ವಧಾ ಹವಿಃ ಕವ್ಯಂ ಹವ್ಯಕವ್ಯಪ್ರಕಾಶಕಃ || 38 ||

ಸ್ವಪ್ರಕಾಶೋ ಮಹಾವೀರೋ ಲಘುಶ್ಚಾಮಿತವಿಕ್ರಮಃ |
ಪ್ರಥೀನೋಡ್ಧೀನಗತಿಮಾನ್ ಸದ್ಗತಿಃ ಪುರುಷೋತ್ತಮಃ || 39 ||

ಜಗದಾತ್ಮಾ ಜಗದ್ಯೋನಿರ್ಜಗದಂತೋ ಹ್ಯನಂತಕಃ |
ವಿಪಾಪ್ಮಾ ನಿಷ್ಕಲಂಕಶ್ಚ ಮಹಾನ್ ಮಹದಹಂಕೃತಿಃ || 40 ||

ಖಂ ವಾಯುಃ ಪೃಥಿವೀ ಹ್ಯಾಪೋ ವಹ್ನಿರ್ದಿಕ್ಪಾಲ ಏವ ಚ |
ಕ್ಷೇತ್ರಜ್ಞಃ ಕ್ಷೇತ್ರಪಾಲಶ್ಚ ಪಲ್ವಲೀಕೃತಸಾಗರಃ || 41 ||

ಹಿರಣ್ಮಯಃ ಪುರಾಣಶ್ಚ ಖೇಚರೋ ಭೂಚರೋ ಮನುಃ |
ಹಿರಣ್ಯಗರ್ಭಃ ಸೂತ್ರಾತ್ಮಾ ರಾಜರಾಜೋ ವಿಶಾಂಪತಿಃ || 42 ||

ವೇದಾಂತವೇದ್ಯೋದ್ಧೀಧಶ್ಚ ವೇದವೇದಾಂಗಪಾರಗಃ |
ಪ್ರತಿಗ್ರಾಮಸ್ಥಿತಿಃ ಸಾಧ್ಯಃ ಸ್ಫೂರ್ತಿದಾತಾ ಗುಣಾಕರಃ || 43 ||

ನಕ್ಷತ್ರಮಾಲೀ ಭೂತಾತ್ಮಾ ಸುರಭಿಃ ಕಲ್ಪಪಾದಪಃ |
ಚಿಂತಾಮಣಿಗುಣನಿಧಿಃ ಪ್ರಜಾಪತಿರನುತ್ತಮಃ || 44 ||

ಪುಣ್ಯಶ್ಲೋಕಃ ಪುರಾರಾತಿಜ್ಯೋತಿಷ್ಮಾನ್ ಶರ್ವರೀಪತಿಃ |
ಕಿಲಿಕಿಲ್ಯಾರವತ್ರಸ್ತಭೂತಪ್ರೇತಪಿಶಾಚಕಃ || 45 ||

ಋಣತ್ರಯಹರಃ ಸೂಕ್ಷ್ಮಃ ಸ್ಥೂಲಃ ಸರ್ವಗತಃ ಪುಮಾನ್ |
ಅಪಸ್ಮಾರಹರಸ್ಮರ್ತಾ ಶ್ರುತಿರ್ಗಾಥಾ ಸ್ಮೃತಿರ್ಮನುಃ || 46 ||

ಸ್ವರ್ಗದ್ವಾರಃ ಪ್ರಜಾದ್ವಾರೋ ಮೋಕ್ಷದ್ವಾರಃ ಕಪೀಶ್ವರಃ |
ನಾದರೂಪಃ ಪರಬ್ರಹ್ಮಾ ಬ್ರಹ್ಮಬ್ರಹ್ಮಾ ಪುರಾತನಃ || 47 ||

ಏಕೋ ನೈಕೋ ಜನಃ ಶುಕ್ಲಃ ಸ್ವಯಂಜ್ಯೋತಿರನಾಕುಲಃ |
ಜ್ಯೋತಿಜ್ಯೋತಿರನಾದಿಶ್ಚ ಸಾತ್ತ್ವಿಕೋ ರಾಜಸತ್ತಮಃ || 48 ||

ತಮೋಹರ್ತಾ ನಿರಾಲಂಬೋ ನಿರಾಕಾರೋ ಗುಣಾಕರಃ |
ಗುಣಾಶ್ರಯೋ ಗುಣಮಯೋ ಬೃಹತ್ಕಾಯೋ ಬೃಹದ್ಭಾಷಾಃ || 49 ||

ಬೃಹದ್ಧನುರ್ಬೃಹತ್ಪಾದೋ ಬೃಹನ್ಮೂರ್ಧಾ ಬೃಹತ್ಸ್ವನಃ |
ಬೃಹತ್ಕರ್ಣೋ ಬೃಹನ್ನಾಸೋ ಬೃಹನ್ನೇತ್ರೋ ಬೃಹದ್ಗಲಃ || 50 ||

ಬೃಹಜ್ಜಾನುರ್ಬೃಹತ್ಕಾಯೋ ಬೃಹತ್ಪುಚ್ಛೋ ಬೃಹತ್ಕರಃ |
ಬೃಹದ್ಗತಿರ್ಬೃಹತ್ಸೇವ್ಯೋ ಬೃಹಲ್ಲೋಕಫಲಪ್ರದಃ || 51 ||

ಬೃಹಚ್ಛಕ್ತಿರ್ಬೃಹದ್ವಾಂಛಾಫಲದೋ ಬೃಹದೀಶ್ವರಃ |
ಬೃಹಲ್ಲೋಕನುತೋ ದ್ರಷ್ಟಾ ವಿದ್ಯಾದಾತಾ ಜಗದ್ಗುರುಃ || 52 ||

ದೇವಾಚಾರ್ಯಃ ಸತ್ಯವಾದೀ ಬ್ರಹ್ಮವಾದೀ ಕಲಾಧರಃ |
ಸಪ್ತಪಾತಾಲಗಾಮೀ ಚ ಮಲಯಾಚಲಸಂಶ್ರಯಃ || 53 ||

ಉತ್ತರಾಶಾಸ್ಥಿತಃ ಶ್ರೀದೋ ದಿವ್ಯೌಷಧಿವಶಃ ಖಗಃ |
ಶಾಖಾಮೃಗಃ ಕಪೀಂದ್ರಶ್ಚ ಪುರಾಣಃ ಶ್ರುತಿಸಂಚರಃ || 54 ||

ಚತುರೋ ಬ್ರಾಹ್ಮಣೋ ಯೋಗೀ ಯೋಗಗಮ್ಯಃ ಪರಾತ್ಪರಃ |
ಅನಾದಿನಿಧನೋ ವ್ಯಾಸೋ ವೈಕುಂಠಃ ಪೃಥಿವೀಪತಿಃ || 55 ||

ಪರಾಜಿತೋ ಜಿತಾರಾತಿಃ ಸದಾನಂದಶ್ಚ ಈಶಿತಾ |
ಗೋಪಾಲೋ ಗೋಪತಿಗೋಪ್ತಾ ಕಲಿಃ ಕಾಲಃ ಪರಾತ್ಪರಃ || 56 ||

ಮನೋವೇಗೀ ಸದಾಯೋಗೀ ಸಂಸಾರಭಯನಾಶನಃ |
ತತ್ತ್ವದಾತಾ ಚ ತತ್ತ್ವಜ್ಞಸ್ತತ್ತ್ವಂ ತತ್ತ್ವಪ್ರಕಾಶಕಃ || 57 ||

ಶುದ್ಧೋ ಬುದ್ಧೋ ನಿತ್ಯಮುಕ್ತೋ ಯುಕ್ತಾಕಾರೋ ಜಯಪ್ರದಃ |
ಪ್ರಲಯೋಽಮಿತಮಾಯಶ್ಚ ಮಾಯಾತೀತೋ ವಿಮತ್ಸರಃ || 58 ||

ಮಾಯಾನಿರ್ಜಿತರಕ್ಷಶ್ಚ ಮಾಯಾನಿರ್ಮಿತವಿಷ್ಣುಪಃ |
ಮಾಯಾಶ್ರಯಶ್ಚ ನಿರ್ಲೇಪೋ ಮಾಯಾನಿರ್ವಂಚಕಃ ಸುಖಃ || 59 ||

ಸುಖೀ ಸುಖಪ್ರದೋ ನಾಗೋ ಮಹೇಶಕೃತಸಂಸ್ತವಃ |
ಮಹೇಶ್ವರಃ ಸತ್ಯಸಂಧಃ ಶರಭಃ ಕಲಿಪಾವನಃ || 60 ||

ರಸೋ ರಸಜ್ಞಃ ಸಮಾನಸ್ತಪಶ್ಚಕ್ಷುಶ್ಚ ಭೈರವಃ |
ಘ್ರಾಣೋ ಗಂಧಃ ಸ್ಪರ್ಶನಂ ಚ ಸ್ಪರ್ಶೋಽಹಂಕಾರಮಾನದಃ || 61 ||

ನೇತಿನೇತೀತಿ ಗಮ್ಯಶ್ಚ ವೈಕುಂಠಭಜನಪ್ರಿಯಃ |
ಗಿರೀಶೋ ಗಿರಿಜಾಕಾಂತೋ ದುರ್ವಾಸಾಃ ಕವಿರಂಗಿರಾಃ || 62 ||

ಭೃಗುರ್ವಸಿಷ್ಠಶ್ಚ ವನಸ್ತುಂಬುರುರ್ನಾರದೋಽಮಲಃ |
ವಿಶ್ವಕ್ಷೇತ್ರಂ ವಿಶ್ವಬೀಜಂ ವಿಶ್ವನೇತ್ರಶ್ಚ ವಿಶ್ವಪಃ || 63 ||

ಯಾಜಕೋ ಯಜಮಾನಶ್ಚ ಪಾವಕಃ ಪಿತರಸ್ತಥಾ |
ಶ್ರದ್ಧಾ ಬುದ್ಧಿಃ ಕ್ಷಮಾ ತಂದ್ರಾ ಮಂತ್ರೋ ಮಂತ್ರಯುತಃ ಸ್ವರಃ || 64 ||

ರಾಜೇಂದ್ರೋ ಭೂಪತಿಃ ಕಂಠಮಾಲೀ ಸಂಸಾರಸಾರಥಿಃ |
ನಿತ್ಯಃ ಸಂಪೂರ್ಣಕಾಮಶ್ಚ ಭಕ್ತಕಾಮಧುಗುತ್ತಮಃ || 65 ||

ಗಣಪಃ ಕೀಶಪೋ ಭ್ರಾತಾ ಪಿತಾ ಮಾತಾ ಚ ಮಾರುತಿಃ |
ಸಹಸ್ರಶೀರ್ಷಾ ಪುರುಷಃ ಸಹಸ್ರಾಕ್ಷಃ ಸಹಸ್ರಪಾತ್ || 66 ||

ಕಾಮಜಿತ್ ಕಾಮದಹನಃ ಕಾಮಃ ಕಾಮ್ಯಫಲಪ್ರದಃ |
ಮುದ್ರಾಪಹಾರೀ ರಕ್ಷೋಘ್ನಃ ಕ್ಷಿತಿಭಾರಹರೋಬಲಃ || 67 ||

ನಖದಂಷ್ಟ್ರಾಯುಧೋ ವಿಷ್ಣುಭಕ್ತೋಽಭಯವರಪ್ರದಃ |
ದರ್ಪಹಾ ದರ್ಪದೋ ದೃಪ್ತಃ ಶತಮೂರ್ತಿರಮೂರ್ತಿಮಾನ್ || 68 ||

ಮಹಾನಿಧಿರ್ಮಹಾಭೋಗೋ ಮಹಾಭಾಗೋ ಮಹಾರ್ಥದಃ |
ಮಹಾಕಾರೋ ಮಹಾಯೋಗೀ ಮಹಾತೇಜಾ ಮಹಾದ್ಯುತಿಃ || 69 ||

ಮಹಾಕರ್ಮಾ ಮಹಾನಾದೋ ಮಹಾಮಂತ್ರೋ ಮಹಾಮತಿಃ |
ಮಹಾಶಯೋ ಮಹೋದಾರೋ ಮಹಾದೇವಾತ್ಮಕೋ ವಿಭುಃ || 70 ||

ರುದ್ರಕರ್ಮಾ ಕ್ರೂರಕರ್ಮಾ ರತ್ನನಾಭಃ ಕೃತಾಗಮಃ |
ಅಂಭೋಧಿಲಂಘನಃ ಸಿಂಹೋ ನಿತ್ಯೋಧರ್ಮಃ ಪ್ರಮೋದನಃ || 71 ||

ಜಿತಾಮಿತ್ರೋ ಜಯಃ ಸಾಮೋ ವಿಜಯೋ ವಾಯುವಾಹನಃ |
ಜೀವದಾತಾ ಸಹಸ್ರಾಂಶುರ್ಮುಕುಂದೋ ಭೂರಿದಕ್ಷಿಣಃ || 72 ||

ಸಿದ್ಧಾರ್ಥಃ ಸಿದ್ಧಿದಃ ಸಿದ್ಧಸಂಕಲ್ಪಃ ಸಿದ್ಧಿಹೇತುಕಃ |
ಸಪ್ತಪಾತಾಲಭರಣಃ ಸಪ್ತರ್ಷಿಗಣವಂದಿತಃ || 73 ||

ಸಪ್ತಾಬ್ಧಿಸಂಗಮೋ ವೀರಃ ಸಪ್ತದ್ವೀಪೋರುಮಂಡಲಃ |
ಸಪ್ತಾಂಗರಾಜ್ಯಸುಖದಃ ಸಪ್ತಮಾತೃನಿಷೇವಿತಃ || 74 ||

ಸಪ್ತಲೋಕೈಕಮಕುಟಃ ಸಪ್ತಹೋತಾ ಸ್ವರಾಶ್ರಯಃ |
ಸಪ್ತಚ್ಛಂದೋನಿಧಿಃ ಸಪ್ತಚ್ಛಂದಃ ಸಪ್ತಜನಾಶ್ರಯಃ || 75 ||

ಸಪ್ತಸಾಮೋಪಗೀತಶ್ಚ ಸಪ್ತಪಾತಾಲಸಂಶ್ರಯಃ |
ಮೇಧಾವೀಕೀರ್ತಿರ್ದಃ ಶೋಕಹಾರೀ ದೌರ್ಭಾಗ್ಯನಾಶನಃ || 76 ||

ಸರ್ವವಶ್ಯಕರೋ ಭರ್ಗೋ ದೋಷಘ್ನಃ ಪುತ್ರಪೌತ್ರದಃ |
ಪ್ರತಿವಾದಿಮುಖಸ್ತಂಭೋ ದುಷ್ಟಚಿತ್ತಪ್ರಸಾದನಃ || 77 ||

ಪರಾಭಿಚಾರಶಮನೋ ದುಃಖಘ್ನೋ ಬಂಧಮೋಕ್ಷದಃ |
ನವದ್ವಾರಪುರಾಧಾರೋ ನವದ್ವಾರನಿಕೇತನಂ || 78 ||

ನರನಾರಾಯಣಸ್ತುತ್ಯೋ ನರನಾಥೋ ಮಹೇಶ್ವರಃ |
ಮೇಖಲೀ ಕವಚೀ ಖಡ್ಗೀ ಭ್ರಾಜಿಷ್ಣುವಿಷ್ಣುಸಾರಥಿಃ || 79 ||

ಬಹುಯೋಜನವಿಸ್ತೀರ್ಣಪುಚ್ಛಃ ಪುಚ್ಛಹತಾಸುರಃ |
ದುಷ್ಟಗ್ರಹನಿಹಂತಾ ಚ ಪಿಶಾಚಗ್ರಹಘಾತುಕಃ || 80 ||

ಬಾಲಗ್ರಹವಿನಾಶೀ ಚ ಧರ್ಮೋ ನೇತಾ ಕೃಪಾಕರಃ |
ಉಗ್ರಕೃತ್ಯೋಗ್ರವೇಗಶ್ಚ ಉಗ್ರನೇತ್ರಃ ಶತಕೃತುಃ || 81 ||

ಶತಮನ್ಯುಸ್ತುತಃ ಸ್ತುತ್ಯಃ ಸ್ತುತಿಃ ಸ್ತೋತಾ ಮಹಾಬಲಃ |
ಸಮಗ್ರಗುಣಶಾಲೀ ಚ ವ್ಯಗ್ರೋ ರಕ್ಷೋವಿನಾಶಕಃ || 82 ||

ರಕ್ಷೋಗ್ನಹಸ್ತೋ ಬ್ರಹ್ಮೇಶಃ ಶ್ರೀಧರೋ ಭಕ್ತವತ್ಸಲಃ |
ಮೇಘನಾದೋ ಮೇಘರೂಪೋ ಮೇಘವೃಷ್ಟಿನಿವಾರಕಃ || 83 ||

ಮೇಘಜೀವನಹೇತುಶ್ಚ ಮೇಘಶ್ಯಾಮಃ ಪರಾತ್ಮಕಃ |
ಸಮೀರತನಯೋ ಬೋದ್ಧಾ ತತ್ತ್ವವಿದ್ಯಾವಿಶಾರದಃ || 84 ||

ಅಮೋಘೋಽಮೋಘವೃದ್ಧಿಶ್ಚ ಇಷ್ಟದೋಽನಿಷ್ಟನಾಶಕಃ |
ಅರ್ಥೋಽನರ್ಥಾಪಹಾರೀ ಚ ಸಮರ್ಥೋ ರಾಮಸೇವಕಃ || 85 ||

ಅರ್ಥೀಧನ್ಯಃ ಸುರಾರಾತಿಃ ಪುಂಡರೀಕಾಕ್ಷ ಆತ್ಮಭೂಃ |
ಸಂಕರ್ಷಣೋ ವಿಶುದ್ಧಾತ್ಮಾ ವಿದ್ಯಾರಾಶಿಃ ಸುರೇಶ್ವರಃ || 86 ||

ಅಚಲೋದ್ಧಾರಕೋ ನಿತ್ಯಃ ಸೇತುಕೃದ್ ರಾಮಸಾರಥಿಃ |
ಆನಂದಃ ಪರಮಾನಂದೋ ಮತ್ಸ್ಯಃ ಕೂರ್ಮೋ ನಿಧಿಃ ಶಮಃ || 87 ||

ವರಾಹೋ ನಾರಸಿಂಹಶ್ಚ ವಾಮನೋ ಜಮದಗ್ನಿಜಃ |
ರಾಮಃ ಕೃಷ್ಣಃ ಶಿವೋ ಬುದ್ಧಿಃ ಕಲ್ಕೀ ರಾಮಾಶ್ರಯೋ ಹರಃ || 88 ||

ನಂದೀ ಭೃಂಗೀ ಚ ಚಂಡೀ ಚ ಗಣೇಶೋ ಗಣಸೇವಿತಃ |
ಕರ್ಮಾಧ್ಯಕ್ಷಃ ಸುರಾಧ್ಯಕ್ಷೋ ವಿಶ್ರಾಮೋ ಜಗತಾಂಪತಿಃ || 89 ||

ಜಗನ್ನಾಥಃ ಕಪಿಶ್ರೇಷ್ಠಃ ಸರ್ವಾವಾಸಃ ಸದಾಶ್ರಯಃ |
ಸುಗ್ರೀವಾದಿಸ್ತುತಃ ಶಾಂತಃ ಸರ್ವಕರ್ಮಾ ಪ್ಲವಂಗಮಃ || 90 ||

ನಖದಾರಿತರಕ್ಷಶ್ಚ ನಖಾಯುಧವಿಶಾರದಃ |
ಕುಶಲಃ ಸುಧನಃ ಶೇಷೋ ವಾಸುಕಿಃ ತಕ್ಷಕಃ ಸ್ವರಃ || 91 ||

ಸ್ವರ್ಣವರ್ಣೋ ಬಲಾಡ್ಯಶ್ಚ ರಾಮಪೂಜ್ಯೋಽಘನಾಶನಃ |
ಕೈವಲ್ಯದೀಪಃ ಕೈವಲ್ಯೋ ಗರುಡಃ ಪನ್ನಗೋ ಗುರುಃ || 92 ||

ಕಿಲ್ಯಾರಾವಹತಾರಾತಿಗರ್ವಃ ಪರ್ವತಭೇದನಃ |
ವಜ್ರಾಂಗೋ ವಜ್ರವೇಗಶ್ಚ ಭಕ್ತೋ ವಜ್ರನಿವಾರಕಃ || 93 ||

ನಖಾಯುಧೋ ಮಣಿಗ್ರೀವೋ ಜ್ವಾಲಾಮಾಲೀ ಚ ಭಾಸ್ಕರಃ |
ಪ್ರೌಢಪ್ರತಾಪಸ್ತಪನೋ ಭಕ್ತತಾಪನಿವಾರಕಃ || 94 ||

ಶರಣಂ ಜೀವನಂ ಭೋಕ್ತಾ ನಾನಾಚೇಷ್ಟೋ ಹ್ಯಚಂಚಲಃ |
ಸುಖಸ್ಥೋಽಷ್ಟಾಸ್ಯಹಾ ದುಃಖಶಮನಃ ಪವನಾತ್ಮಜಃ || 95 ||

ಪಾವನಃ ಪವನಃ ಕಾಂತೋ ಭಕ್ತಾಗಃ ಸಹನೋಬಲಃ |
ಮೇಘನಾದರಿಪುರ್ಮೇಘನಾದಸಂಹೃತರಾಕ್ಷಸಃ || 96 ||

ಕ್ಷರೋಽಕ್ಷರೋ ವಿನೀತಾತ್ಮಾ ವಾನರೇಶಃ ಸತಾಂಗತಿಃ |
ಶ್ರೀಕಂಠಃ ಶಿತಿಕಂಠಶ್ಚ ಸಹಾಯಃ ಸಹನಾಯಕಃ || 97 ||

ಅಸ್ಥೂಲಸ್ತ್ವನಣುರ್ಭಗೋ ದೇವಃ ಸಂಹೃತಿನಾಶನಃ |
ಅಧ್ಯಾತ್ಮವಿದ್ಯಾಸಾರಶ್ಚ ಅಧ್ಯಾತ್ಮಕುಶಲಃ ಸುಧೀಃ || 98 ||

ಅಕಲ್ಮಷಃ ಸತ್ಯಹೇತುಃ ಸತ್ಯಗಃ ಸತ್ಯಗೋಚರಃ |
ಸತ್ಯಗರ್ಭಃ ಸತ್ಯರೂಪಃ ಸತ್ಯಂ ಸತ್ಯಪರಾಕ್ರಮಃ || 99 ||

ಅಂಜನಾಪ್ರಾಣಲಿಂಗಶ್ಚ ವಾಯುವಂಶೋದ್ಭವಃ ಸುಧೀಃ |
ಭದ್ರರೂಪೋ ರುದ್ರರೂಪಃ ಸುರೂಪಶ್ಚಿತ್ರರೂಪಧೃತ್ || 100 ||

ಮೈನಾಕವಂದಿತಃ ಸೂಕ್ಷ್ಮದರ್ಶನೋ ವಿಜಯೋ ಜಯಃ |
ಕ್ರಾಂತದಿಜ್ಞಂಡಲೋ ರುದ್ರಃ ಪ್ರಕಟೀಕೃತವಿಕ್ರಮಃ || 101 ||

ಕಂಬುಕಂಠಃ ಪ್ರಸನ್ನಾತ್ಮಾ ಹ್ರಸ್ವನಾಸೋ ವೃಕೋದರಃ |
ಲಂಬೋಷ್ಠಃ ಕುಂಡಲೀ ಚಿತ್ರಮಾಲೀ ಯೋಗವಿದಾಂ ವರಃ || 102 ||

ವಿಪಶ್ಚಿತ್ಕವಿರಾನಂದವಿಗ್ರಹೋಽನನ್ಯಶಾಸನಃ |
ಫಾಲ್ಗುನೀಸೂನುರವ್ಯಗ್ರೋ ಯೋಗಾತ್ಮಾ ಯೋಗತತ್ಪರಃ || 103 ||

ಯೋಗವೇದ್ಯೋ ಯೋಗಕರ್ತಾ ಯೋಗಯೋನಿದಿಗಂಬರಃ |
ಅಕಾರಾದಿಕ್ಷಕಾರಾಂತವರ್ಣನಿರ್ಮಿತವಿಗ್ರಹಃ || 104 ||

ಉಲೂಖಲಮುಖಃ ಸಿಂಹಃ ಸಂಸ್ತುತಃ ಪರಮೇಶ್ವರಃ |
ಶ್ಲಿಷ್ಠಜಂಘಃ ಶ್ಲಿಷ್ಠಜಾನುಃ ಶ್ಲಿಷ್ಠಪಾಣಿಃ ಶಿಖಾಧರಃ || 105 ||

ಸುಶರ್ಮಾಽಮಿತಶರ್ಮಾ ಚ ನಾರಾಯಣಪರಾಯಣಃ |
ಜಿಷ್ಣುರ್ಭವಿಷ್ಣು ರೋಚಿಷ್ಣುರ್ಗ್ರಸಿಷ್ಣುಃ ಸ್ಥಾಣುರೇವ ಚ || 106 ||

ಹರೀ ರುದ್ರಾನುಕೃದ್ವೃಕ್ಷಕಂಪನೋ ಭೂಮಿಕಂಪನಃ |
ಗುಣಪ್ರವಾಹಸೂತ್ರಾತ್ಮಾ ವೀತರಾಗಃ ಸ್ತುತಿಪ್ರಿಯಃ || 107 ||

ನಾಗಕನ್ಯಾಭಯದ್ವಂಸೀ ರುಕ್ಮವರ್ಣಃ ಕಪಾಲಭೃತ್ |
ಅನಾಕುಲೋ ಭವೋಪಾಯೋಽನಪಾಯೋ ವೇದಪಾರಗಃ || 108 ||

ಅಕ್ಷರಃ ಪುರುಷೋ ಲೋಕನಾಥೋ ರಕ್ಷಃ ಪ್ರಭುದೃಢಃ |
ಅಷ್ಟಾಂಗಯೋಗಫಲಭುಕ್ ಸತ್ಯಸಂಧಃ ಪುರುಷ್ಪುತಃ || 109 ||

ಶ್ಮಶಾನಸ್ಥಾನನಿಲಯಃ ಪ್ರೇತವಿದ್ರಾವಣಕ್ಷಮಃ |
ಪಂಚಾಕ್ಷರಪರಃ ಪಂಚಮಾತೃಕೋ ರಂಜನಧ್ವಜಃ || 110 ||

ಯೋಗಿನೀಬೃಂದವಂದ್ಯಶ್ಚ ಶತ್ರುಘ್ನೋಽನಂತವಿಕ್ರಮಃ |
ಬ್ರಹ್ಮಚಾರೀಂದ್ರಿಯರಿಪುದ್ಯುತದಂಡೋ ದಶಾತ್ಮಕಃ || 111 ||

ಅಪ್ರಪಂಚಃ ಸದಾಚಾರಃ ಶೂರಸೇನವಿದಾರಕಃ |
ವೃದ್ಧಃ ಪ್ರಮೋದಶ್ಚಾನಂದಃ ಸಪ್ತಜಿಹ್ವಾಪತಿರ್ಧರಃ || 112 ||

ನವದ್ವಾರಪುರಾಧಾರಃ ಪ್ರತ್ಯಗ್ರಃ ಸಾಮಗಾಯಕಃ |
ಷಟ್ಪತ್ರಧಾಮಾ ಸ್ವಲೋಕೋಭಯಹೃನ್ಮಾನದೋಽಮದಃ || 113 ||

ಸರ್ವವಶ್ಯಕರಃ ಶಕ್ತಿನೇತಾ ಚಾನಂತಮಂಗಲಃ |
ಅಷ್ಟಮೂರ್ತಿಧರೋ ನೇತಾ ವಿರೂಪಃ ಸ್ವರಸುಂದರಃ || 114 ||

ಧೂಮಕೇತುರ್ಮಹಾಕೇತುಃ ಸತ್ಯಕೇತುರ್ಮಹಾರಥಃ |
ನಂದಿಪ್ರಿಯಃ ಸ್ವತಂತ್ರಶ್ಚ ಮೇಖಲೀ ಸಮರಪ್ರಿಯಃ || 115 ||

ಲೋಹಾಂಗಃ ಸರ್ವವಿದ್ಧನ್ವೀ ಷಟ್ಕಲಃ ಶರ್ವ ಈಶ್ವರಃ |
ಫಲಭುಕ್ ಫಲಹಸ್ತಶ್ಚ ಸರ್ವಕರ್ಮಫಲಪ್ರದಃ || 116 ||

ಧರ್ಮಾಧ್ಯಕ್ಷೋ ಧರ್ಮಫಲೋ ಧರ್ಮೋ ಧರ್ಮಪ್ರದೋಽರ್ಥದಃ |
ಪಂಚವಿಂಶತಿತ್ವಜ್ಞಸ್ತಾರಕಬ್ರಹ್ಮತತ್ಪರಃ || 117 ||

ತ್ರಿಮಾರ್ಗವಸತಿರ್ಭೀಮಃ ಸರ್ವದುಃಖನಿಬರ್ಹಣಃ |
ಊರ್ಜಸ್ವಾನ್ ನಿರ್ಗಲಃ ಶೂಲೀ ಮಾಲೀ ಗರ್ಭೋ ನಿಶಾಚರಃ || 118 ||

ರಕ್ತಾಂಬರಧರೋ ರಕ್ತೋ ರಕ್ತಮಾಲಾವಿಭೂಷಣಃ |
ವನಮಾಲೀ ಶುಭಾಂಗಶ್ಚ ಶ್ವೇತಃ ಶ್ವೇತಾಂಬರೋ ಯುವಾ || 119 ||

ಜಯೋ ಜಯಪರೀವಾರಃ ಸಹಸ್ರವದನಃ ಕಪಿಃ |
ಶಾಕಿನೀಡಾಕಿನೀಯಕ್ಷರಕ್ಷೋಭೂತೌಘಭಂಜನಃ || 120 ||

ಸದ್ಯೋಜಾತಃ ಕಾಮಗತಿರ್ಜ್ಞಾನಮೂರ್ತಿಯಶಸ್ಕರಃ |
ಶಂಭುತೇಜಾಃ ಸಾರ್ವಭೌಮೋ ವಿಷ್ಣುಭಕ್ತಃ ಪ್ಲವಂಗಮಃ || 121 ||

ಚತುರ್ನವತಿಮಂತ್ರಜ್ಞಃ ಪೌಲಸ್ತ್ಯಬಲದರ್ಪಹಾ |
ಸರ್ವಲಕ್ಷ್ಮೀಪ್ರದಃ ಶ್ರೀಮಾನಂಗದಪ್ರಿಯ ಈಡಿತಃ || 122 ||

ಸ್ಮೃತಿಬೀಜಂ ಸುರೇಶಾನಃ ಸಂಸಾರಭಯನಾಶನಃ |
ಉತ್ತಮಃ ಶ್ರೀಪರೀವಾರಃ ಶ್ರೀಭೂದುರ್ಗಾಚ ಕಾಮದೃಕ್ || 123 ||

ಸದಾಗತಿರ್ಮಾರ್ತರಿಶ್ವಾ ರಾಮಪಾದಾಬ್ಜಷಟ್ಪದಃ |
ನೀಲಪ್ರಿಯೋ ನೀಲವರ್ಣೋ ನೀಲವರ್ಣಪ್ರಿಯಃ ಸುಹೃತ್ || 124 ||

ರಾಮದೂತೋ ಲೋಕಬಂಧುರಂತರಾತ್ಮಾ ಮನೋರಮಃ |
ಶ್ರೀರಾಮಧ್ಯಾನಕೃದ್ವೀರಃ ಸದಾ ಕಿಂಪುರುಷಸ್ತುತಃ || 125 ||

ರಾಮಕಾರ್ಯಾಂತರಂಗಶ್ಚ ಶುದ್ಧಿರ್ಗತಿರನಾಮಯಃ |
ಪುಣ್ಯಶ್ಲೋಕಃ ಪರಾನಂದಃ ಪರೇಶಃ ಪ್ರಿಯಸಾರಥಿಃ || 126 ||

ಲೋಕಸ್ವಾಮೀ ಮುಕ್ತಿದಾತಾ ಸರ್ವಕಾರಣಕಾರಣಃ |
ಮಹಾಬಲೋ ಮಹಾವೀರಃ ಪಾರಾವಾರಗತಿಗುರುಃ || 127 ||

ಸಮಸ್ತಲೋಕಸಾಕ್ಷೀ ಚ ಸಮಸ್ತಸುರವಂದಿತಃ |
ಸೀತಾಸಮೇತ ಶ್ರೀರಾಮಪಾದಸೇವಾಧುರಂಧರಃ || 128 ||

ವಾಲ್ಮೀಕಿರುವಾಚ
ಇತಿ ನಾಮ್ನಾಂ ಸಹಸ್ರೇಣ ಸ್ತುತೋ ರಾಮೇಣ ವಾತಭೂಃ |
ಉವಾಚ ತಂ ಪ್ರಸನ್ನಾತ್ಮಾ ಸಂಧಾಯಾತ್ಮಾನಮವ್ಯಯಂ || 129 ||

ಶ್ರೀಹನುಮಾನುವಾಚ
ಧ್ಯಾನಸ್ಯೇದಮಿದಂ ಬ್ರಹ್ಮ ಮತ್ಪರಂ ಸಮುಪಸ್ಥಿತಃ |
ಸ್ವಾಮಿನ್ ದಯಾನಿಧೇ ರಾಮ ಜ್ಞಾತೋಽಸಿ ಕಪಿನಾ ಮಯಾ || 130 ||

ತ್ವದ್ಧ್ಯಾನನಿರತಾ ಲೋಕೇ ಕಿಂ ನ ಪಶ್ಯಂತಿ ಸಾದರಂ |
ತವಾಗಮನಹೇತುಶ್ಚ ಜ್ಞಾತಃ ಶತ್ರುರ್ಮಯಾನಘ || 131 ||

ಕರ್ತವ್ಯಂ ಮಮ ಕಿಂ ರಾಮ ತಥಾಪಿ ಬ್ರೂಹಿ ರಾಘವ |
ಇತಿ ಪ್ರಚೋದಿತೋ ರಾಮಃ ಪ್ರಹೃಷ್ಟಾತ್ಮೇದಮಬ್ರವೀತ್ || 132 ||

ಶ್ರೀರಾಮ ಉವಾಚ
ದುರ್ಜನಃ ಖಲು ವೈದೇಹೀಂ ಗೃಹೀತ್ವಾ ಕೋಽಪಿ ನಿರ್ಗತಃ |
ಹತ್ವಾ ತಮಾಸುರಂ ವೀರಮಾನಯಸ್ವ ಕಪೀಶ್ವರ || 133 ||

ಮಮ ದಾಸ್ಯಂ ಕುರು ಸಖೇ ಭವ ವಿಶ್ವಸುಖಂಕರಃ |
ತಸ್ಯಾಜ್ಞಾಂ ಶಿರಸಾ ತಸ್ಯ ಗೃಹೀತ್ವಾ ಸ ಕಪೀಶ್ವರಃ || 134 ||

ವಿಧೇಯಂ ವಿಧಿವತ್ತತ್ರ ಚಕಾರ ಶಿರಸಾ ಸ್ವಯಂ |
ಇದಂ ನಾಮಸಹಸ್ರಂ ತು ಯೋಽಧೀತೇ ಪ್ರತ್ಯಹಂ ನರಃ || 135 ||

ದುಃಖೌಘಂ ನಶ್ಯತೇ ತಸ್ಯ ಸಂಪತ್ತಿವರ್ಧತೇ ಚಿರಂ |
ವಶ್ಯಂ ಚತುರ್ವಿಧಂ ತಸ್ಯ ಭವತ್ಯೇವ ನ ಸಂಶಯಃ || 136 ||

ರಾಜಾನೋ ರಾಜಪುತ್ರಾಶ್ಚ ರಾಜಕೀಯಾಶ್ಚ ಮಂತ್ರಿಣಃ |
ತ್ರಿಕಾಲಪಠನಾತ್ತಸ್ಯ ಸಿದ್ಧಿಃ ಸ್ಯಾತ್ಕರಸಂಸ್ಥಿತಾ || 137 ||

ಬ್ರಾಹ್ಮೇ ಮುಹೂರ್ತೇ ಚೋತ್ಥಾಯ ಪ್ರತ್ಯಹಂ ಯಃ ಪಠೇನ್ನರಃ |
ಐಹಿಕಾಮುಷ್ಮಿಕಂ ಸೋಽಪಿ ಲಭತೇ ನಾತ್ರ ಸಂಶಯಃ || 138 ||

ಸಂಗ್ರಾಮಸನ್ನಿವಿಷ್ಟಾನಾಂ ವೈರಿವಿದ್ರಾವಣಂ ಪರಂ |
ಜ್ವರಾಪಸ್ಮಾರಶಮನಂ ಗುಲ್ಮಾದಿಪ್ಲೀಹವಾರಣಂ || 139 ||

ಸಾಮ್ರಾಜ್ಯಸುಖಸಂಪತ್ತಿದಾಯಕಂ ಜಪತಾಂ ನೃಣಾಂ |
ಯ ಇದಂ ಪಠತೇ ನಿತ್ಯಂ ಪಾಠಯೇದ್ವಾ ಸಮಾಹಿತಃ || 140 ||

ಸರ್ವಾನ್ ಕಾಮಾನವಾಪ್ನೋತಿ ವಾಯುಪುತ್ರಪ್ರಸಾದತಃ |
ಕಿಮತ್ರ ಬಹುನೋಕ್ತೇನ ನಾನ್ಯಥಾ ರಾಮಭಾಷಿತಂ || 141 ||

ಯದಿಚ್ಛೇತ್ ಪ್ರತ್ಯಹಂ ದ್ರಷ್ಟುಂ ಪ್ರಯೋಕ್ತವ್ಯೋಽಯಮದ್ಭುತಂ |
ಕಾರ್ಯಸಂಸಿದ್ಧಿರತ್ಯರ್ಥಂ ಸತ್ಯಂ ಸತ್ಯಂ ವಚೋ ಮಮ || 142 ||

|| ಇತಿ ಶ್ರೀಹನುಮತ್ಸಹಸ್ರನಾಮಸ್ತೋತ್ರಂ ಸಮಾಪ್ತಂ ||